

ஊராட்சித் துறை

28.09.2009

## சுகாதார அலுவலகங்களை புதுப்பிக்கிறது மாநகராட்சி

திருப்பூர், ஜூலை 28-

திருப்பூர் மாநகராட்சி பகுதியில் பழுதடைந்துள்ள சுகாதார டிவிஷன் அலுவலக கட்டடங்களை புதுப்பிக்கவும்; புதிதாக டிவிஷன் அலுவலகங்கள் கட்டவும் மாநகராட்சி நிர்வாகம் நடவடிக்கை எடுத்துள்ளது.

திருப்பூர் மாநகராட்சியில் 52 வார்டுகள் உள்ளன; வார்டுகளில் துப்புரவு பணிகளை மேற்கொள்ள 13 சுகாதார டிவிஷன் அலுவலகங்கள்; மலேரியா தடுப்பு பிரிவு, துப்புரவு பணிக்கான வாகனங்கள் நிறுத்தப்படும் மாட்டுக்கொட்டகை என 15 சுகாதார டிவிஷன் அலுவலகங்கள் உள்ளன. 750க்கும் கூடுதலான துப்புரவு பணியாளர்கள் வேலை செய்கின்றனர். காலை 6.00 மணி முதல் பகல் 11.00 மணி வரையிலும்; பகல் 2.00 மணி முதல் 5.00 மணி வரையிலும் துப்புரவு பணியாளர்கள் வேலை செய்கின்றனர்.

சுகாதார டிவிஷன் அலுவலகங்கள் மிகவும் பழுதடைந்த நிலையிலும், கழிப்பீட வசதி இல்லாத நிலையிலும், பெரும்பாலான டிவிஷன் அலுவலகங்கள் உள்ளன. ஒவ்வொரு டிவிஷனிலும் 30 முதல் 40 துப்புரவு பணியாளர்கள் வேலை செய்கின்றனர். டிவிஷன் அலுவலகங்களில் கழிப்பீட வசதி இல்லாமல் பணியாளர்கள் அவதிப்படுகின்றனர். அதே போல், டிவிஷன் அலுவலகங்களில் ஸ்டோர் ரும் வசதியும் இல்லை.

இதையடுத்து, டிவிஷன் அலுவலகங்களை புதுப்பிக்கவும்; மிகவும் பழுதடைந்துள்ள கட்டடங்களை அகற்றி வீட்டு, புதிதாக கட்டடம் கட்டவும் மாநகராட்சி நிர்வாகம் முடிவு செய்துள்ளது. டிவிஷன் அலுவலகங்களை புதுப்பிக்கவும்; புதிதாக டிவிஷன் அலுவலகங்கள் கட்டவும் 60 லட்ச ரூபாய் மதிப்பீட்டில் திட்ட மதிப்பீடு தயார் செய்யப்பட்டு வருவதாக, மாநகராட்சி அதிகாரிகள் தெரிவித்தனர்.